॥तैत्तिरीय ब्राह्मणम्॥

॥षष्ठमः प्रश्नः॥

॥ तैत्तिरीयब्राह्मणे प्रथमाष्टके षष्टः प्रपाठकः॥

अनुंमत्यै पुरोडाशंमष्टाकंपालं निर्वपति। ये प्रत्यश्चः शम्यांया अवशीर्यन्ते। तन्नैर्ऋतमेकंकपालम्। इयं वा अनुमितिः। इयं निर्ऋतिः। नैर्ऋतेन पूर्वेण प्रचरित। पाप्मानंमेव निर्ऋतिं पूर्वां निरवंदयते। एकंकपालो भवति। एकधैव निर्ऋतिं निरवंदयते। यदहुंत्वा गार्हंपत्य ईयुः॥१॥ रुद्रो भूत्वाऽग्निरंनूत्थायं। अध्वर्युं च यजमानं च हन्यात्। वीहि स्वाहाऽऽहुंतिं जुषाण इत्याह। आहुंत्यैवैन 🕹 शमयति। नार्तिमार्च्छत्यध्वर्युर्न यजमानः। एकोल्मुकेनं यन्ति। तिद्ध निर्ऋंत्यै भागुधेयम्। इमान्दिशं यन्ति। एषा वै निर्ऋंत्यै दिक्। स्वायांमेव दिशि निर्ऋतिं निरवंदयते॥२॥ स्वकृत इरिणे जुहोति प्रदरे वां। एतद्वै निर्ऋत्या आयर्तनम्। स्व एवाऽऽयतंने निर्ऋतिं निरवंदयते। एष ते निर्ऋते भाग इत्यांह। निर्दिशत्येवैनांम्। भूतें हविष्मंत्यसीत्यांह। भूतिमेवोपावर्तते। मुश्रेमम १ हंस इत्यांह। अ१ हंस एवै नं मुश्रति। अङ्गुष्ठाभ्यां जुहोति॥३॥

अन्तत एव निर्ऋतिं निरवंदयते। कृष्णं वार्सः कृष्णतूषं

दक्षिणा। एतद्वै निर्ऋत्यै रूपम्। रूपेणैव निर्ऋतिं निरवंदयते। अप्रंतीक्षमायंन्ति। निर्ऋत्या अन्तर्हित्यै। स्वाहा नमो य इदं चकारेति पुनरेत्य गार्हंपत्ये जुहोति। आहुंत्यैव नंमस्यन्तो गार्हंपत्यमुपावंर्तन्ते। आनुमतेन प्रचंरति। इयं वा अनुमतिः॥४॥

इयमेवास्मै राज्यमन् मन्यते। धेनुर्दक्षिणा। इमामेव धेनुं कुंरुते। आदित्यं चुरुं निर्वपति। उभयींष्वेव प्रजास्वभिषिंच्यते। दैवीषु च मानुषीषु च। वरो दक्षिणा। वरो हि राज्य समृद्धे। आग्नावैष्णवमेकादशकपालं निर्वपति। अग्निः सर्वा देवताः॥५॥

विष्णुर्यज्ञः। देवता श्रेव यज्ञं चार्व रुन्धे। वामनो वृही दक्षिणा। यद्वही। तेना ऽऽग्रेयः। यद्वांमनः। तेनं वैष्णवः समृद्धै। अग्नीषोमीयमेकांदशकपालं निर्वपति। अग्नीषोमा भ्यां वा इन्द्रों वृत्रमंहित्रिति। यदंग्नीषोमीयमेकांदशकपालं निर्वपति॥६॥

वार्त्रघ्रमेव विजित्यै। हिरंण्यं दक्षिणा समृद्धौ। इन्द्रों वृत्र ह्त्वा। देवतांभिश्चेन्द्रियेणं च व्याध्यत। स एतमैन्द्राग्नमेकां-दशकपालमपश्यत्। तन्निरंवपत्। तेन् वै स देवतांश्चेन्द्रियं चावांरुन्थ। यदैन्द्राग्नमेकांदशकपालं निर्वपंति। देवतांश्चेव तेनैन्द्रियं च यजंमानोऽवं रुन्थे। ऋषुभो वृही दक्षिणा॥७॥

यद्वती। तेनाँऽऽग्नेयः। यदंष्भः। तेनैन्द्रः समृंद्धौ। आ्राग्नेयमृष्टा-कंपालं निर्वपति। ऐन्द्रं दिधं। यदाँग्नेयो भवंति। अ्राग्नेवें यंज्ञमुखम्। य्ज्ञमुखमेविर्द्धं पुरस्ताँद्धत्ते। यदैन्द्रं दिधं॥८॥ इन्द्रियमेवावं रुन्धे। ऋष्भो वृही दक्षिणा। यद्वही। तेनाँऽऽग्नेयः। यदंष्भः। तेनैन्द्रः समृंद्धौ। यावंतीवें प्रजा ओषंधीनामहुंतानामाश्चन्ं। ताः परांऽभवन्। आ्राग्नयणं भंवति हुताद्यांय। यजंमान्स्यापंराभावाय॥९॥

देवा वा ओषंधीष्वाजिमंयुः। ता इंन्द्राग्नी उदंजयताम्। तावेतमैं न्द्राग्नं द्वादेशकपालं निरंवृणाताम्। यदै न्द्राग्नो भवत्युञ्जित्यै। द्वादंशकपालो भवति। द्वादंश मासाः संवथ्सरः। संवथ्सरेणैवास्मा अन्नमवं रुन्धे। वैश्वदेव-श्वरुर्भवति। वैश्वदेवं वा अन्नम्। अन्नमेवास्मै स्वदयति॥१०॥ प्रथमजो वथ्सो दक्षिणा समृद्धै। सौम्य इयामाकं चरुं निर्वपति। सोमो वा अंकृष्टपच्यस्य राजां। अकृष्टपच्यमेवास्मैं स्वदयति। वासो दक्षिणा। सौम्य हि देवतंया वासः समृद्धै। सर्स्वत्यै चरुं निर्वपति। सर्स्वते चरुम्। मिथुनमेवावं रुन्धे। मिथुनौ गावौ दक्षिणा समृद्धौ। एति वा एष यंज्ञमुखादध्याः। योंऽग्नेर्देवताया एति। अष्टावेतानि हवी १ षिं भवन्ति। अष्टाक्षंरा गायत्री। गायत्रौं ५ ग्निः। तेनैव यंज्ञमुखादध्यां अुग्नेर्देवतांयै नैति॥११॥

र्ड्डयुर्निरवंदयतेऽङ्गुष्ठाभ्यां जुहोत्यनुंमतिर्देवतां निर्वपित वही दक्षिणा यदैन्द्रं दध्यपराभावाय स्वदयति गावौ दक्षिणा समृद्धै

प<u>र</u>्दं॥______[१]

वैश्वदेवेन वे प्रजापंतिः प्रजा अंसृजत। ताः सृष्टा न प्राजायन्त। सौंऽग्निरंकामयत। अहमिमाः प्रजंनयेयमिति। स प्रजापंतये शुचंमदधात्। सोंऽशोचत्प्रजामिच्छमांनः। तस्माद्यं चं प्रजा भुनिक्त यं च न। तावुभौ शोंचतः प्रजामिच्छमांनो। तास्वग्निमप्यंसृजत्। ता अग्निरध्यैत्॥१२॥ सोमो रेतोंऽदधात्। स्विता प्राजंनयत्। सरंस्वती वाचंमदधात्। पूषाऽपोंषयत्। ते वा एते त्रिः संवध्सरस्य प्रयंज्यन्ते। ये देवाः पृष्टिंपतयः। संवध्सरो वे प्रजापंतिः। संवध्सरेणैवासमै प्रजाः प्राजंनयत्। ताः प्रजा जाता म्रुतौंऽग्नन्। अस्मानिष् न प्रायंक्षतिति॥१३॥

स एतं प्रजापंतिर्मारुतः सप्तकंपालमपश्यत्। तन्निरंवपत्। ततो वै प्रजाभ्योऽकल्पता यन्मारुतो निरुप्यतें। यज्ञस्य क्रुप्त्यें। प्रजानामघाताय। सप्तकंपालो भवति। सप्तगंणा वै मुरुतः। गुणुश एवास्मै विशं कल्पयति। स प्रजा-पंतिरशोचत्॥१४॥

याः पूर्वाः प्रजा असृक्षि। मुरुत्स्ता अंवधिषुः। कृथमपंराः सृजेयेति। तस्य शुष्मं आण्डं भूतं निरंवर्तत। तद्ध्यदंहरत्। तदंपोषयत्। तत्प्राजांयत। आण्डस्य वा पृतद्रूपम्। यदामिक्षाः। यद्धुद्धरंति॥१५॥

प्रजा एव तद्यजंमानः पोषयति। वैश्वदेव्यांमिक्षां भवति।

वैश्वदेव्यों वै प्रजाः। प्रजा एवास्मै प्रजंनयति। वाजिनमानयति। प्रजास्वेव प्रजांतासु रेतों दधाति। द्यावापृथिव्यं एकंकपालो भवति। प्रजा एव प्रजांता द्यावापृथिवीभ्यांमुभ्यतः परि गृह्णाति। देवासुराः संयंत्ता आसन्। सौंऽग्निरंब्रवीत्॥१६॥

मामग्रे यजत। मया मुखेनासुंराञ्जेष्यथेतिं। मां द्वितीयमिति सोमोंऽब्रवीत्। मया राज्ञां जेष्यथेतिं। मां तृतीयमिति सिवता। मया प्रसूता जेष्यथेतिं। मां चतुर्थीमिति सरंस्वती। इन्द्रियं वोऽहं धांस्यामीतिं। मां पंश्वमितिं पूषा। मयां प्रतिष्ठयां जेष्यथेतिं॥१७॥

तैंऽग्निना मुखेनासुंरानजयन्। सोमेन राज्ञां। स्वित्रा प्रसूताः। सरंस्वतीन्द्रियमंदधात्। पूषा प्रतिष्ठाऽऽसींत्। ततो वै देवा व्यंजयन्त। यदेतानिं ह्वी १ विं निरुप्यन्ते विजित्यै। नोत्तरवेदिमुपंवपति। पृशवो वा उंत्तरवेदिः। अजांता इव् ह्यंतर्हिं पशवंः॥१८॥

त्रिवृह्यर्हिर्भवति। माता पिता पुत्रः। तदेव तन्मिथुनम्। उल्बं गर्भो जरायुं। तदेव तन्मिथुनम्। त्रेधा बर्हिः सन्नेद्धं भवति। त्रयं इमे लोकाः। पृष्वेव लोकेषु प्रति तिष्ठति। एकधा पुनः सन्नेद्धं भवति। एकं इव ह्यंयं लोकः॥१९॥

अस्मिन्नेव तेनं लोके प्रतिं तिष्ठति। प्रसुवों भवन्ति।

प्रथम्जामेव पृष्टिमवं रुन्थे। प्रथम्जो वृथ्सो दक्षिणा समृद्धे। पृषदाज्यं गृंह्णाति। पृशवो वै पृंषदाज्यम्। पृश्नेवावं रुन्थे। पृश्चगृहीतं भविति। पाङ्गा हि पृशवंः। बहुरूपं भविति॥२०॥

बहुरूपा हि प्शवः समृद्धै। अग्निं मन्थन्ति। अग्निम्ंखा वै प्रजापंतिः प्रजा अंसृजत। यद्ग्निं मन्थन्ति। अग्निम्ंखा एव तत्प्रजा यजंमानः सृजते। नवं प्रयाजा इंज्यन्ते। नवानूयाजाः। अष्टौ ह्वी १ षि। द्वावांघारौ। द्वावाज्यं-भागौ॥२१॥

त्रिष्शथ्सम्पंद्यन्ते। त्रिष्शदंक्षरा विराट्। अन्नं विराट्। विराजैवान्नाद्यमवं रुन्थे। यजंमानो वा एकंकपालः। तेज् आज्यम्। यदेकंकपाल आज्यमानयंति। यजंमानमेव तेजंसा समर्थयति। यजंमानो वा एकंकपालः। पृशव आज्यम्॥२२॥

यदेकंकपाल् आज्यंमानयंति। यजंमानमेव पृशुभिः समर्धयति। यदल्पंमानयंत्। अल्पां एनं पृशवों भुअन्त उपंतिष्ठेरन्। यद्धह्वांनयंत्। बहवं एनं पृशवोऽभुंअन्त उपंतिष्ठेरन्। बह्वांनीयाविः पृष्ठं कुर्यात्। बहवं एवैनं पृशवों भुअन्त उपंतिष्ठन्ते। यजंमानो वा एकंकपालः। यदेकंकपालस्यावद्येत्॥२३॥

यजमानुस्यावंद्येत्। उद्घा माद्येद्यजमानः। प्र वां मीयेत।

स्कृदेव होत्व्यः। स्कृदिव हि सुवर्गो लोकः। हुत्वाऽभि जुहोति। यजमानमेव सुवर्गं लोकं गमियत्वा। तेजसा समर्धयति। यजमानो वा एकंकपालः। सुवर्गो लोक आहवनीयः॥२४॥

यदेकंकपालमाहवनीयें जुहोतिं। यजंमानमेव सुंवर्गं लोकं गंमयति। यद्धस्तेन जुहुयात्। सुवर्गाक्षोकाद्यजंमानमवं-विध्येत्। सुचा जुंहोति। सुवर्गस्यं लोकस्य सम्ध्ये। यत्प्राङ्घर्षत। देवलोकम्भिजंयेत्। यद्दंक्षिणा पिंतृलोकम्। यत्प्रत्यंक्॥२५॥

रक्षा १ सि यज्ञ १ हेन्युः। यदुदर्इः। मृनुष्युलोकम्भिजंयेत्। प्रतिष्ठितो होत्व्यः। एकंकपालं वै प्रतितिष्ठंन्तं द्यावांपृथिवी अनु प्रति तिष्ठतः। द्यावांपृथिवी ऋतवः। ऋतून् युज्ञः। युज्ञं यजमानः। यजमानं प्रजाः। तस्मात्प्रतिष्ठितो होत्व्यः॥२६॥

वाजिनो यजित। अग्निर्वायुः सूर्यः। ते वै वाजिनः। तानेव तद्यंजिति। अथो खल्वांहुः। छन्दार्शस् वै वाजिन इतिं। तान्येव तद्यंजिति। ऋख्सामे वा इन्द्रंस्य हरीं सोम्पानौं। तयौः परिधयं आधानम्। वाजिनं भाग्धेयम्॥२७॥

यदप्रंहत्य परिधीं जुंहुयात्। अन्तराधानाभ्यां घासं प्रयंच्छेत्। प्रहृत्यं परिधीं जुंहोति। निराधानाभ्यामेव घासं प्रयंच्छिति। बर्हिषिं विषिश्चन्वाजिनमा नंयति। प्रजा वै बर्हिः। रेतो वाजिनम्। प्रजास्वेव रेतों दधाति। सुमुपृहूयं भक्षयन्ति। पुतथ्सोमपीथा ह्येते। अथों आत्मन्नेव रेतों दधते। यर्जमान उत्तमो भंक्षयति। पुशवो वै वार्जिनम्। यर्जमान पुव पशून्प्रतिष्ठापयन्ति॥२८॥

त्रोको बंहुरूपं भंवत्याज्यंभागौ पुशव आज्यंमवृद्येदांहुवृतीयः प्रत्यक्तस्मात्प्रतिष्ठितो होत्व्यों भागुधेयंमेते चृत्वारिं च॥ **३**

प्रजापंतिः सिवता भूत्वा प्रजा अंसृजत। ता एंन्मत्यंमन्यन्त। ता अंस्मादपांक्रामन्। ता वर्रणो भूत्वा प्रजा वर्रणेनाग्राहयत्। ताः प्रजा वर्रणगृहीताः। प्रजापंतिं पुन्रुपांधावन्नाथिम् च्छमांनाः। स एतान्य्रजापंतिर्वरुणप्रघासानंपश्यत्। तां निरंवपत्। तैर्वे स प्रजा वंरुणपाशादंमुञ्चत्। यद्वंरुणप्रघासा निरुप्यन्ते॥२९॥

प्रजानामवंरुणग्राहाय। तासां दक्षिणो बाहुन्यंक्र आसींत्। स्वयः प्रसृतः। स एतां द्वितीयां दक्षिणतो वेदिमुदहन्। ततो वै स प्रजानां दक्षिणं बाहुं प्रासारयत्। यद्वितीयां दक्षिणतो वेदिमुद्धन्ति। प्रजानांमेव तद्यजंमानो दक्षिणं बाहुं प्रसारयति। तस्मांचातुर्मास्ययाज्यंमुष्मिं ल्लोक उभयाबांहुः। यज्ञाभिजित्ड् ह्यंस्य। पृथमात्राद्वेदी असंम्भिन्ने भवतः॥३०॥

तस्मौत्पृथमात्रं व्यश्सौं। उत्तरस्यां वेद्यांमुत्तरवेदिमुपं वपित। पृशवो वा उत्तरवेदिः। पृशूनेवावं रुन्धे। अथो यज्ञपुरुषो-उनंन्तरित्ये। पृतद्वौह्मणान्येव पश्चं ह्वीश्षिं। अथैष ऐन्द्राग्नो भंवति। प्राणापानौ वा पृतौ देवानौम्। यदिन्द्राग्नी। यदैन्द्राग्नो भवंति॥३१॥ प्राणापानावेवावं रुन्थे। ओजो बलं वा एतौ देवानांम्। यदिन्द्राग्नी। यदैन्द्राग्नो भवंति। ओजो बलंमेवावं रुन्थे। मारुत्यांमिक्षां भवति। वारुण्यांमिक्षां। मेषी चं मेषश्चं भवतः। मिथुना एव प्रजा वंरुणपाशान्मुंश्चति। लोमशौ भंवतो मेध्यत्वायं॥३२॥

श्मीपूर्णान्युपं वपति। घासमेवाभ्यामपिं यच्छति। प्रजापंतिमृत्राद्यं नोपानमत्। स एतेनं श्तेध्मेन हृविषा-ऽत्राद्यमवारुन्थ। यत्परः श्तानिं शमीपूर्णानि भवन्ति। अन्नाद्यस्यावंरुद्धे। सौम्यानि वे क्रीरांणि। सौम्या खलु वा आहुंतिर्दिवो वृष्टिं च्यावयति। यत्क्रीरांणि भवन्ति। सौम्ययैवाऽऽहुंत्या दिवो वृष्टिमवं रुन्थे। काय एकंकपालो भवति। प्रजानां कन्त्वायं। प्रतिपूरुषं कंरम्भपात्राणि भवन्ति। जाता एव प्रजा वंरुणपाशान्मुंश्चति। एक्मितिरिक्तम्। जानिष्यमाणा एव प्रजा वंरुणपाशान्मुंश्चति॥३३॥ कृत्वायं भवते मेथुलायं रुन्यु पर्दे॥ — [४]

उत्तरस्यां वेद्यांमन्यानि ह्वी १ षिं सादयति। दक्षिणायां मारुतीम्। अपधुरमेवैनां युनक्ति। अथो ओजं एवासामवं हरति। तस्माद्धह्मणश्च क्षुत्राच्च विशो उन्यतोऽपकृमिणीः। मारुत्या पूर्वया प्रचरित। अनृतमेवावं यजते। वारुण्योत्तरया। अन्तत एव वर्रणमवं यजते। यदेवाध्वर्युः करोतिं॥ ३४॥ तत्प्रंतिप्रस्थाता करोति। तस्माद्यच्छ्रेयांन्करोति। तत्पापीं-

यान्करोति। पर्लीं वाचयति। मेध्यांमेवैनां करोति। अथो तपं एवैनामुपं नयति। यञ्जार सन्तन्न प्रंब्रूयात्। प्रियं ज्ञाति र रुन्ध्यात्। असौ में जार इति निर्दिशेत्। निर्दिश्यैवैनं वरुणपाशेनं ग्राहयति॥३५॥

प्रघास्यानं हवामह् इति पत्नीमुदानंयति। अहंतैवैनांम्। यत्पत्नी पुरोनुवाक्यांमनुब्रूयात्। निर्वींयों यजंमानः स्यात्। यजंमानोऽन्वांह। आत्मन्नेव वीर्यं धत्ते। उभौ याज्यार्थं सवीर्यत्वायं। यद्गामे यदरंण्य इत्यांह। यथोदितमेव वर्रणमवं यजते। यजमानदेवत्यों वा आंहवनीयः॥३६॥

भातृव्यदेवत्यों दक्षिणः। यदांहवनीयें जुहुयात्। यजमानं वरुणपाशेनं ग्राहयेत्। दक्षिणेऽग्रौ जुंहोति। भ्रातृंव्यमेव वरुणपाशेनं ग्राहयति। शूर्पेण जुहोति। अन्यमेव वरुणमवं यजते। शीर्षत्रंधि निधायं जुहोति। शीर्षत एव वरुणमवं यजते। प्रत्यिङ्गिष्ठं जुहोति॥३७॥

प्रत्यङ्केव वंरुणपाशान्निर्म्च्यते। अऋन्कर्म कर्मकृत इत्यांह। देवाऽनृणं निरवदायं। अनुणा गृहानुप प्रेतेति वावैतदांह। वरुणगृहीतं वा एतद्यज्ञस्यं। यद्यज्ञंषा गृहीतस्यांतिरिच्यंते। तुषाश्च निष्कासश्चं। तुषौश्च निष्कासेनं चावभृथमवैति। वर्रुणगृहीतेनैव वर्रुणमवयज्ञते। अपोऽवभृथमवैति॥३८॥ अपसु वै वर्रुणः। साक्षादेव वर्रुणमवयज्ञते। प्रतिं-

युतो वर्रुणस्य पाश् इत्यांह। वृरुणपाशादेव निर्मुच्यते। अप्रतिक्षमा यंन्ति। वर्रुणस्यान्तर्हित्यै। एधौंऽस्येधिषीमही-त्याह। समिधैवाग्निं नमस्यन्तं उपायंन्ति। तेजोंऽसि तेजो मिथे धेहीत्याह। तेजं पुवाऽऽत्मन्धंत्ते॥३९॥

देवासुराः संयंता आसन्। सौंऽग्निरंब्रवीत्। ममेयमनींक-वती तुनूः। तां प्रीणीत। अथासुरानुभि भेविष्यथेतिं। ते देवा अग्नयेऽनींकवते पुरोडाशंमुष्टाकंपालं निरंवपन्। सौंऽग्निरनींकवान्थ्स्वेनं भाग्धेयेन प्रीतः। चतुर्धाऽनींकान्य-जनयत। ततों देवा अभेवन्। पराऽसुराः॥४०॥

यद्ग्रयेऽनींकवते पुरोडाशंमृष्टाकंपालं निर्वपंति। अग्निमेवा-नींकवन्त्र् स्वेनं भाग्धेयेंन प्रीणाति। सौंऽग्निरनींकवान्थ्स्वेनं भाग्धेयेंन प्रीतः। चृतुर्धाऽनींकानि जनयते। असौ वा आंदित्यौंऽग्निरनींकवान्। तस्यं र्श्मयोऽनींकानि। साक्र स्र्येंणोद्यता निर्वपति। साक्षादेवास्मा अनींकानि जनयति। तेऽसुंराः परांजिता यन्तः। द्यावांपृथिवी उपांश्रयन्॥४१॥

ते देवा मुरुद्धाः सान्तप्नेभ्यंश्चरुं निरंवपन्। तान्द्यावांपृथिवी-भ्यांमेवोभ्यतः समंतपन्। यन्मुरुद्धाः सान्तप्नेभ्यंश्चरुं निर्वपति। द्यावांपृथिवीभ्यांमेव तदुंभ्यतो यजंमानो भ्रातृंव्यान्थ्यन्तंपति। मुध्यन्दिने निर्वपति। तर्हि हि तेक्ष्णिष्ठं तपंति। चुरुर्भवति। सुर्वतं पुवैनान्थ्यन्तंपति। ते

देवाः श्वोविज्यिनः सन्तः। सर्वासां दुग्धे गृहम्धीयं चुरुं निरंवपन्॥४२॥

आशिता एवाद्योपंवसाम। कस्य वाऽहेदम्। कस्यं वा श्वो भंवितेति। स शृतोंऽभवत्। तस्याहुंतस्य नाश्वनं। न हि देवा अहुंतस्याश्वनितं। तेंंऽब्रुवन्। कस्मां इम॰ होंष्याम् इतिं। मुरुद्धों गृहमेधिभ्य इत्यंब्रुवन्। तं मुरुद्धों गृहमेधिभ्यों-ऽजुहवुः॥४३॥

ततों देवा अभंवन्। पराऽसुंराः। यस्यैवं विदुषों मुरुद्धों गृहमेधिभ्यों गृहे जुह्वंति। भवंत्यात्मनां। परांऽस्य भ्रातृंव्यो भवति। यद्वै यज्ञस्यं पाकत्रा क्रियतें। पृश्वव्यं तत्। पाकत्रा वा पृतिक्रंयते। यन्नेध्माब्रहिर्भवंति। न सांमिधेनीर्न्वाहं॥४४॥

न प्रयाजा इज्यन्तै। नानूयाजाः। य एवं वेदे। पृशुमान्भवित। आज्यंभागौ यजित। यज्ञस्यैव चक्षुंषी नान्तरेति। मुरुतों गृहमेधिनों यजित। भागधेयेनैवैनान्थ्समंध्यिति। अग्निइस्वंष्टकृतंं यजित प्रतिष्ठित्यै। इडाँन्तो भवित। पृशवो वा इडाँ। पृशुष्वेवोपिरेष्टात्प्रतिं तिष्ठति॥४५॥ अस्य अभ्यन्तरमेशेषं कुरु निरंवपत्रज्ञहतुर्न्वहेडाँनो भवित हे वं॥———[६]

यत्पत्नीं गृहमेधीयंस्याश्जीयात्। गृह्मेध्येव स्याँत्। वि त्वंस्य यज्ञ ऋष्येत। यन्नाश्जीयात्। अगृहमेधी स्यात्। नास्यं यज्ञो व्यृंद्धोत। प्रतिवेशं पचेयुः। तस्याँश्जीयात्। गृह्मेध्येव भंवति। नास्यं यज्ञो व्यृंद्धाते॥४६॥ ते देवा गृहमेधीयेनेष्ट्वा। आशिता अभवन्। आञ्चताभ्येञ्जत। अनुं वृथ्सानवासयन्। तेभ्योऽसुंराः क्षुधं प्राहिण्वन्। सा देवेषुं लोकमवित्वा। असुंरान्पुनंरगच्छत्। गृहमेधीयेनेष्ट्वा। आशिता भवन्ति। आञ्चतेऽभ्येञ्जते॥४७॥

अनुं वृथ्सान् वांसयन्ति। भ्रातृंव्यायैव तद्यजंमानः क्षुधं प्रिहेणोति। ते देवा गृंहमेधीयेंनेष्ट्वा। इन्द्रांय निष्कासं न्यंदधः। अस्मानेव श्व इन्द्रो निहिंतभाग उपावर्तितेति। तानिन्द्रो निहिंतभाग उपावंतित। गृहमेधीयेंनेष्ट्वा। इन्द्रांय निष्कासं निदंध्यात्। इन्द्रं एवैनं निहिंतभाग उपावंति। गार्हंपत्ये जुहोति॥४८॥

भागधेयेनेवेन समर्धयित। ऋषभमाह्वयित। वृषद्भार एवास्य सः। अथो इन्द्रियमेव तद्वीर्यं यजमानो भ्रातृव्यंस्य वृङ्का। इन्द्रों वृत्र हृत्वा। पर्गं परावतंमगच्छत्। अपाराधिमिति मन्यंमानः। सौऽब्रवीत्। क इदं वेदिष्यतीति। तैऽब्रुवन्मुरुतो वरं वृणामहै॥४९॥

अर्थ व्यं वेदाम। अस्मभ्यंमेव प्रंथम हिवर्निरुप्याता इति। त एनमध्यंक्रीडन्। तत्क्रीडिनां क्रीडित्वम्। यन्मरुद्धाः क्रीडिभ्यः प्रथम हिवर्निरुप्यते विजित्यै। साक सूर्येणोद्यता निर्वपति। एतस्मिन्वै लोक इन्द्रों वृत्रमंहुन्थ्समृंद्धै। एतद्वांह्मणान्येव पर्श्वं हुवी धिं। एतद्वांह्मण ऐन्द्राग्नः। अथैष ऐन्द्रश्चरुर्भवति॥५०॥

उद्धारं वा एतिमन्द्र उदंहरत। वृत्र हत्वा। अन्यासुं देवतास्विधं। यदेष ऐन्द्रश्चरुर्भवंति। उद्धारमेव तं यजमान् उद्धंरते। अन्यासुं प्रजास्विधं। वैश्वकर्मण एकंकपालो भवति। विश्वान्येव तेन कर्माण् यजमानोऽवं रुन्धे॥५१॥ कृष्युतेऽन्यंक्षते ज्ञहोति वृणामहे भवत्युष्टे चं॥———[७]

वैश्वदेवन् वै प्रजापंतिः प्रजा अंसृजत। ता वंरुण-प्रघासैर्वरुणपाशादंमुञ्जत्। साक्रमेधेः प्रत्यंस्थापयत्। त्र्यंम्बकै रुद्रं निरवादयत। पितृयुज्ञेनं सुव्गं लोकमंगमयत्। यद्वैश्वदेवन् यजंते। प्रजा एव तद्यजंमानः सृजते। ता वंरुणप्रघासैर्वरुणपाशान्मं ञ्चति। साक्रमेधेः प्रतिष्ठापयति। त्र्यंम्बकै रुद्रं निरवदयते॥५२॥

पितृयज्ञेनं सुवर्गं लोकं गंमयित। दक्षिणतः प्रांचीनावीती निर्वपित। दक्षिणावृद्धि पितृणाम्। अनांदत्य तत्। उत्तर्त एवोपवीय निर्वपेत्। उभये हि देवाश्चं पितरंश्चेज्यन्तैं। अथो यदेव दक्षिणार्धेऽधि श्रयंति। तेनं दक्षिणावृत्। सोमांय पितृमते पुरोडाश् ष्टं पद्वंपालं निर्वपित। संवथ्सरो वै सोमंः पितृमान्॥५३॥

संवथ्सरमेव प्रीणाति। पितृभ्यों बर्हिषद्धों धानाः। मासा वै पितरों बर्हिषदंः। मासांनेव प्रीणाति। यस्मिन्वा ऋतौ पुरुंषः प्रमीयंते। सौंऽस्यामुष्मिं श्लोके भंवति। बहुरूपा धाना भंवन्ति। अहोरात्राणांम्भिजिंत्यै। पितृभ्यों ऽग्निष्वात्तेभ्यों मुन्थम्। अर्धुमासा वै पितरौंऽग्निष्वात्ताः॥५४॥

अर्धमासानेव प्रीणाति। अभिवान्यायै दुग्धे भवति। सा हि पितृदेवत्यं दुहे। यत्पूर्णम्। तन्मंनुष्यांणाम्। उपर्यर्धो देवानांम्। अर्धः पितृणाम्। अर्ध उपमन्थति। अर्धो हि पितृणाम्। एकयोपंमन्थति॥५५॥

एका हि पिंतृणाम्। दक्षिणोपंमन्थति। दक्षिणावृद्धि पिंतृणाम्। अनारभ्योपंमन्थति। तद्धि पितृन्गच्छंति। इमान्दिशं वेदिमुद्धंन्ति। उभये हि देवाश्चं पितरंश्चेज्यन्तैं। चतुंः स्रक्तिर्भवति। सर्वा ह्यनु दिशंः पितरंः। अखांता भवति॥५६॥

खाता हि देवानांम्। मध्यतोंऽग्निराधीयते। अन्ततो हि देवानांमाधीयतें। वर्षीयानिध्म इध्माद्भंवति व्यावृत्त्ये। परिश्रयति। अन्तर्हितो हि पितृलोको मंनुष्यलोकात्। यत्पर्रुषि दिनम्। तद्देवानांम्। यदंन्तरा। तन्मंनुष्यांणाम्॥५७॥

यथ्समूंलम्। तत्पिंतृणाम्। समूंलं बुर्हिर्भवित् व्यावृंत्त्यै। दक्षिणा स्तृंणाति। दक्षिणावृद्धि पिंतृणाम्। त्रिः पर्येति। तृतीये वा इतो लोके पितरः। तानेव प्रींणाति। त्रिः पुनः

पर्येति। षट्थ्सम्पंद्यन्ते॥५८॥

षङ्घा ऋतवंः। ऋतूनेव प्रीणाति। यत्प्रंस्त्रं यजुंषा गृह्णीयात्। प्रमायुंको यजमानः स्यात्। यन्न गृह्णीयात्। अनायतनः स्यात्। तृष्णीमेव न्यंस्येत्। न प्रमायुंको भवंति। नानांयतनः। यत्रीन्यंरिधीन्यंरिद्ध्यात्॥५९॥

मृत्युना यजंमानं परिगृह्णीयात्। यन्न पंरिद्ध्यात्। रक्षांश्ंसि य्ज्ञश्र हंन्युः। द्वौ पंरिधी परिद्धाति। रक्षंसामपंहत्ये। अथो मृत्योरेव यजंमान्मुथ्सृंजित। यत्रीणि त्रीणि ह्वीश्ष्युंदाहरेयुः। त्रयंस्रय एषाश्र साकं प्रमीयेरन्। एकैकमन्चीनान्युदाहंरिन्तः। एकैक पृवेषांमन्वश्रः प्रमीयते। कृशिपुं कशिप्व्यांय। उपबर्हंणमुपबर्ह्ण्यांय। आञ्जनमाञ्जन्यांय। अभ्यञ्जनमभ्यञ्जन्यांय। यथाभागमे-वैनान्त्रीणाति॥६०॥

निरवंदयते पितृमानंग्निष्वात्ता एक्योपं मन्थृत्यखांता भवति मनुष्यांणां पद्यन्ते परिदुध्यान्मीयते पश्चं च॥——[८]

अग्नयं देवेभ्यः पितृभ्यः सिम्ध्यमानायानुं ब्रूहीत्यांह। उभये हि देवाश्चं पितरंश्चेज्यन्तें। एकामन्वांह। एका हि पितृणाम्। त्रिरन्वांह। त्रिर्हि देवानांम्। आघारावाघांरयति। यज्ञपुरुषोरनंन्तरित्यै। नार्षेयं वृंणीते। न होतांरम्॥६१॥

यदार्षेयं वृंणीत। यद्धोतारम्। प्रमायुंको यर्जमानः स्यात्। प्रमायुंको होता। तस्मान्न वृंणीते। यर्जमानस्य होतुंर्गोपीथाय। अपं बर्हिषः प्रयाजान् यंजति। प्रजा वै ब्रहिः। प्रजा एव मृत्योरुथ्मृंजित। आज्यंभागौ यजित॥६२॥

यज्ञस्यैव चक्षुंषी नान्तरंति। प्राचीनावीती सोमं यजित। पितृदेवत्यां हि। एषाऽऽहुंतिः। पश्चकृत्वोऽवं द्यति। पश्च ह्यंता देवताः। द्वे पुंरोऽनुवाक्ये। याज्यां देवतां वषद्वारः। ता एव प्रीणाति। सन्तंतमवं द्यति॥६३॥

ऋतूना सन्तंत्यै। प्रैवेभ्यः पूर्वया पुरोऽनुवाक्यंयाऽऽह। प्रणंयति द्वितीयंया। गुमयंति याज्यंया। तृतीये वा इतो लोके पितरंः। अहं एवैनान्पूर्वया पुरोऽनुवाक्यंया-ऽत्यानंयति। रात्रिये द्वितीयंया। ऐवैनानं याज्यंया गमयति। दक्षिणतोऽवदायं। उद्कृतिं क्रामित व्यावृत्त्ये॥६४॥

आ स्वधेत्याश्रांवयित। अस्तुं स्वधेतिं प्रत्याश्रांवयित। स्वधा नम् इति वषंद्वरोति। स्वधाकारो हि पितृणाम्। सोम्मग्रें यजित। सोमंप्रयाजा हि पितरंः। सोमं पितृमन्तं यजित। संवथ्सरो वै सोमः पितृमान्। संवथ्सरमेव तद्यंजित। पितृन्बंहिषदों यजित॥६५॥

ये वै यज्वानः। ते पितरों बर्हिषदः। तानेव तद्यंजित। पितृनंग्निष्वात्तान् यंजित। ये वा अयंज्वानो गृहमेधिनः। ते पितरौंऽग्निष्वात्ताः। तानेव तद्यंजिति। अग्निं कंव्यवाहंनं यजित। य एव पितृणाम्गिः। तमेव तद्यंजिति॥६६॥

अथो यथाऽग्निः स्विष्टकृतं यजिति। ताद्दगेव तत्। एतत्ते

तत् ये च त्वामन्विति तिसृष् स्रक्तीषु निदंधाति। तस्मादा तृतीयात्पुरुषान्नाम् न गृह्णन्ति। एतावन्तो हीज्यन्तै। अत्रं पितरो यथाभागं मन्दध्वमित्यांह। ह्लीका हि पितरं। उदंश्चो निष्क्रांमन्ति। एषा वै मनुष्यांणां दिक्। स्वामेव तिदृशमनु निष्क्रांमन्ति॥६७॥

आह्वनीयमुपंतिष्ठन्ते। न्यंवास्मै तद्धंवते। यथ्सत्यांहवनीयें। अथान्यत्र चरंन्ति। आतिमंतोरुपंतिष्ठन्ते। अग्निमेवोपंद्रष्टारं कृत्वा। पितृन्निरवंदयन्ते। अन्तं वा एते प्राणानां गच्छन्ति। य आतिमंतोरुप तिष्ठंन्ते। सुसन्दशं त्वा व्यमित्यांह॥६८॥

प्राणो वै सुंस्न्हक्। प्राणमेवाऽऽत्मन्दंधते। योजा न्विन्द्र ते हरी इत्यांह। प्राणमेव पुनंरयुक्त। अक्षन्नमींमदन्त हीति गार्हंपत्यमुपंतिष्ठन्ते। अक्षन्नमींमदन्ताथ त्वोपंतिष्ठामह् इति वावैतदांह। अमींमदन्त पितरंः सोम्या इत्यभि प्रपंद्यन्ते। अमींमदन्त पितरोऽथं त्वाऽभि प्रपंद्यामह् इति वावैतदांह। अपः परिषिश्चति। मार्जयंत्येवैनान्॥६९॥

अथों तुर्पयंत्येव। तृप्यंति प्रजयां पृशुभिः। य एवं वेदं। अपं बर्हिषावनूयाजो यंजति। प्रजा वे ब्रुहिः। प्रजा एव मृत्योरुथ्मृंजति। चृतुरंः प्रयाजान् यंजति। द्वावंनूयाजो। षट्थ्सम्पंद्यन्ते। षड्वा ऋतवंः। ऋतूनेव प्रीणाति। न पत्यन्वांस्ते। न संयांजयन्ति। यत्पत्यन्वासीत। यथ्संयाजयेयः। प्रमायुंका स्यात्। तस्मान्नान्वांस्ते। न

संयांजयन्ति। पि्लये गोपीथायं॥७०॥

प्रतिपूरुषमेक्केपालां निर्वपति। जाता एव प्रजा रुद्रान्निरवंदयते। एकमितिरिक्तम्। जनिष्यमाणा एव प्रजा रुद्रान्निरवंदयते। एकंकपाला भवन्ति। एक्धैव रुद्रं निरवंदयते। नाभिघांरयति। यदंभिघारयैत्। अन्तर्वचारिणर्थं रुद्रं कुर्यात्। एकोल्मुकेनं यन्ति॥७१॥

तिष्क रुद्रस्यं भाग्धेयम्। इमान्दिशं यन्ति। एषा वै रुद्रस्य दिक्। स्वायांमेव दिशि रुद्रं निरवंदयते। रुद्रो वा अंपुशुकांया आहुंत्यै नातिष्ठत। असौ ते पृशुरिति निर्दिशेद्यं द्विष्यात्। यमेव द्वेष्टिं। तमंस्मै पृशुं निर्दिशति। यदि न द्विष्यात्। आखुस्ते पृशुरितिं ब्रूयात्॥७२॥

न ग्राम्यान्पशून् हिनस्ति। नारण्यान्। चृतुष्पथे जुंहोति। एष वा अंग्रीनां पङ्घीशो नामं। अग्निवत्येव जुंहोति। मध्यमेनं पूर्णेनं जुहोति। सुग्घ्येषा। अथो खर्लु। अन्तमेनैव होत्व्यम्। अन्तुत एव रुद्रं निरवंदयते॥७३॥

एष ते रुद्र भागः सह स्वस्राऽम्बिक्येत्याह। श्ररह्या अस्याम्बिका स्वसाँ। तया वा एष हिनस्ति। य हिनस्ति। तया वा एष हिनस्ति। य हिनस्ति। तया वेन्त यावेन्त प्रव ग्राम्याः प्शवंः। तेभ्यों भेषुजं कंरोति। अवाम्ब रुद्रमंदिमहीत्यांह। आमेवैतामा शास्ते॥७४॥

त्र्यंम्बकं यजामह् इत्यांह। मृत्योर्मुक्षीय माऽमृतादिति वावैतदांह। उत्किरन्ति। भगंस्य लीप्सन्ते। मूतेंकृत्वा-ऽऽसंजन्ति। यथा जनं यतेंऽव्सं क्रोतिं। तादृगेव तत्। एष ते रुद्र भाग इत्यांह निरवंत्त्यै। अप्रतीक्षमा यंन्ति। अपः परिषिश्चति। रुद्रस्यान्तर्हित्यै। प्र वा पृतेंऽस्माल्लोकाच्यंवन्ते। ये त्र्यंम्बकैश्चरंन्ति। आदित्यं चरुं पुन्रेत्य निर्वपति। इयं वा अदितिः। अस्यामेव प्रतिं तिष्ठन्ति॥७५॥

अर्नुमत्यै वैश्वदेवेन् ताः सृष्टास्त्रिवृत्य्रजापंतिः सिव्तोत्तंरस्यान्देवासुराः सौंऽग्निर्यत्पत्नीं वैश्वदेवेन् ता वंरुणप्रघासैरुग्नयें देवेभ्यः प्रतिपूरुषं दर्श॥१०॥

अनुंमत्यै प्रथम्जो वृथ्सो बंहुरूपा हि पुशवृस्तस्मांत्पृथमात्रं यद्ग्रयेऽनींकवत उद्धारं वा अग्नये देवेभ्यः प्रतिपूरुषं पश्चंसप्ततिः॥७५॥

अनुंमत्यै प्रतिं तिष्ठन्ति॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके षष्ठः प्रपाठकः समाप्तः॥